

TNPSC துளிகள்


- ❖ மத்திய வர்த்தக மற்றும் தொழிற்துறை அமைச்சகமானது முதலமைச்சர் நிவாரண நிதி மற்றும் மாநில நிவாரண நிதி ஆகியவற்றிற்கு கொடுக்கப்படும் நன்கொடைகள் பெருநிறுவன சமூகப் பொறுப்புடைமைச் செலவினமாக (CSR - Corporate Social Responsibility) கருதப்பட மாட்டாது என்று கூறியுள்ளது. ஆனால் "PM CARES" நிதிக்கு வழங்கப்படும் நன்கொடைகள் CSR ஆகக் கருதப்படும் என்று கூறியுள்ளது.
- ❖ காதி மற்றும் கிராமத் தொழிற்துறை ஆணையமானது இரட்டை அடுக்கு கொண்ட காதி முகமூடிகளைத் தயாரித்துள்ளது.
 - இந்த முகமூடிகள் உத்தரப் பிரதேசம் மற்றும் ஹரியானா ஆகிய மாநிலங்களில் இருந்து உற்பத்தி செய்யப்பட்ட பருத்தி மற்றும் கம்பளியால் மட்டுமே தயாரிக்கப் பட்டுள்ளன.
- ❖ மத்திய உள்துறை அமைச்சகமானது நாட்டில் உள்ள இடம்பெயர்ந்த தொழிலாளர்களுக்காக நலத்திட்ட நடவடிக்கைகளை மேற்கொள்ளுமாறு மாநிலங்கள் மற்றும் ஒன்றியப் பிரதேசங்களைக் கேட்டுக் கொண்டுள்ளது.
 - 1979 ஆம் ஆண்டின் மாநிலங்களுக்கிடையேயான இடம்பெயர்வுத் தொழிலாளர்கள் நலச் சட்டமானது நாட்டில் இடம்பெயர்வுத் தொழிலாளர்களைப் பாதுகாப்பதை நோக்கமாகக் கொண்டுள்ளது.

தேசியச் செய்திகள்

விரைவாகப் பரவிய செயலி

- ❖ குறைவான காலத்தில் 50 மில்லியன் பதிவிறக்கங்களைக் கண்ட உலகின் முதலாவது கைபேசிச் செயலியாக "ஆராக்கிய சேது" என்ற செயலி உருவெடுத்துள்ளது என்று நிதி ஆயோக அறிவித்துள்ளது.
- ❖ இதன் மூலம், கூகுள் பிளேயில் இருந்து பதிவிறக்கம் செய்யப்பட்ட நின்டென்டோவின் புகழ்பெற்ற "போக்கிமேன் கோ" என்ற செயலியின் சாதனையை இது முறியடித்துள்ளது.
- ❖ இந்தச் செயலியானது நோய்த் தொற்றினால் இருப்பவர்களுடன் (தடம் தொடர்பினை அறிதல்) தொடர்பில் இருப்பவர்களைக் கண்டறியப் பயன்படுத்தப் படுகின்றது.
- ❖ இந்தச் செயலியானது இந்திய அரசின் மின்னணு மற்றும் தகவல் தொடர்புத் துறை அமைச்சகத்தின் கீழ் இயங்கும் தேசியத் தகவலியல் மையத்தால் உருவாக்கப் பட்ட கோவிட் - 19 நோய்த் தொற்றைக் கண்டறியப் பயன்படுத்தப்படும் ஒரு செயலி ஆகும்.

- ❖ சிங்கப்பூர் அரசானது இதே போன்று ஒரு செயலியான “டிரேஸ் டுகேதர்” என்ற ஒரு செயலியைத் தொடங்கியுள்ளது.



“தேகோ அப்னா தேஷ்”

- ❖ மத்திய சுற்றுலாத் துறை அமைச்சகமானது “தேகோ அப்னா தேஷ்” என்ற ஒரு திட்டத்தைத் தொடங்கியுள்ளது.
- ❖ இது நாட்டில் உள்ள முக்கியமான சுற்றுலா இடங்கள் குறித்த முக்கியமான தகவல்களைக் கொண்ட ஒரு இணையவழிக் கருத்தரங்காகும்.
- ❖ இது இந்தியாவின் கலாச்சாரம் மற்றும் பாரம்பரியம் குறித்தத் தகவல்களை அளிக்கின்றது.
- ❖ முதலாவது இணையவழிக் கருத்தரங்குத் தொகுப்பானது டெல்லியின் நீண்ட வரலாறு குறித்து விளக்குகின்றது.
- ❖ இது “நகரங்களின் நகரம் - தில்லியின் சுயவிவரக் கையேடு” என்ற தலைப்பைக் கொண்டுள்ளது.
- ❖ இரண்டாவது தொகுப்பானது “கொல்கத்தா - கலாச்சாரங்களின் சங்கமம்” என்று பெயரிடப் பட்டுள்ளது.

Ministry of Tourism presents the

Dekho Apna Desh

Webinar Series



சர்வதேசச் செய்திகள்

WHOவிற்கு நிதியளித்தல்

- ❖ அமெரிக்க நாடானது உலகச் சுகாதார அமைப்பிற்கு (WHO - World Health Organization) தான் அளிக்கும் நிதியை நிறுத்தி வைத்துள்ளது.
- ❖ இந்நிறுவனத்திற்கு அமெரிக்கா ஒவ்வொரு ஆண்டும் 400-500 மில்லியன் அமெரிக்க டாலர் நிதியை அளித்து வருகின்றது.
- ❖ 4 முக்கியமான நிதிப் பங்களிப்புகள் WHOவின் நிதியை ஏற்படுத்துகின்றன.
- ❖ இதில் மதிப்பீடு செய்யப்பட்ட பங்களிப்பு, தன்னார்வப் பங்களிப்பு, முக்கியமான தன்னார்வப் பங்களிப்புகள் மற்றும் பிஐபி பங்களிப்புகள் (PIP - Pandemic Influenza Preparedness) ஆகியவை அடங்கும்.
- ❖ மதிப்பீடு செய்யப்பட்ட பங்களிப்புகள் என்பது உறுப்பு நாடுகளால் செலுத்தப்படும் நிதியைக் குறிக்கின்றது.
- ❖ தன்னார்வப் பங்களிப்புகள் என்பது தனியார் அமைப்புகளின் மூலம் உறுப்பு நாடுகளால் வழங்கப்படும் நிதியைக் குறிக்கின்றது.
- ❖ முக்கியமான தன்னார்வப் பங்களிப்புகள் என்பது உடனடியாகத் தேவைப்படும் நிதியைக் குறிக்கின்றது.
- ❖ பிஐபி பங்களிப்புகள் என்பது வளரும் நாடுகளால் தடுப்பு மருந்துகளை அணுகுவதை வலுப்படுத்துவதற்காக 2011 ஆம் ஆண்டில் தொடங்கப்பட்ட இன்புளுயன்சா தொற்று நோய்க்கான தயார்நிலை (PIP - Pandemic Influenza Preparedness) நிதியைக் குறிக்கின்றது.

இந்தியாவிற்கு ஏவுகணை விற்பனை

- ❖ இந்தியாவிற்கு ஏவுகணைகளை விற்பனை செய்வதற்கு அமெரிக்கா ஒப்புதல் அளித்துள்ளது.
- ❖ இலகுரக நீர்மூழ்கி வகை ஏவுகணைகள் மற்றும் ஹார்பூன் என்ற வானிலிருந்து செலுத்தப்படும் ஏவுகணைகள் இதில் அடங்கும்.
- ❖ இலகுரக நீர்மூழ்கி வகை ஏவுகணைகள் நீர்மூழ்கி எதிர்ப்புப் போர் நடவடிக்கைகளில் பயன்படுத்தப் படுகின்றன.
- ❖ ஹார்பூன் என்பது எதிரியின் கப்பல் மற்றும் படகுகள் ஆகியவற்றைத் தாக்குவதற்காகப் பயன்படுத்தப்படும் ஒரு கப்பல் எதிர்ப்பு வகை ஏவுகணைகளாகும்.
- ❖ நீர்மூழ்கி ஏவுகணைகள் என்பவை நீருக்கு அடியில் அல்லது நீரின் மேற்பரப்பிலிருந்துச் செலுத்தப்படும் நீருக்கடியிலான வகையைச் சேர்ந்த ஏவுகணையாகும்.




சார்க் நாடுகளுக்குப் பயிற்சி

- ❖ இந்தியத் தொழில்நுட்ப மற்றும் பொருளாதார ஒத்துழைப்புத் திட்டமானது (ITEC - Indian Technical and Economic Cooperation Programme) சார்க் நாடுகளைச் சார்ந்த சுகாதார நல வல்லுனர்களுக்காக ஒரு பயிற்சித் திட்டத்தை அறிவித்துள்ளது.
- ❖ இந்த திட்டமானது மத்திய வெளியுறவுத் துறை அமைச்சகத்தினால் நடத்தப்பட இருக்கின்றது.
- ❖ முன்னதாக இந்தியா சார்க் கோவிட் - 19 அவசரகால நிதி என்ற ஒரு நிதியினை ஏற்படுத்தப் பரிந்துரைத்திருந்தது.
- ❖ இந்தியா இந்த நிதிக்காக 10 மில்லியன் அமெரிக்க டாலர் நிதியை ஒதுக்கியுள்ளது.
- ❖ ITEC திட்டமானது 1964 ஆம் ஆண்டில் ஏற்படுத்தப்பட்டுள்ளது.
- ❖ ITEC ஆனது இருதரப்பு மற்றும் பலதரப்புத் தன்மை ஆகிய இரண்டு நிலையையும் கொண்டதாகும்.
- ❖ இந்தத் திட்டமானது முழுவதும் இந்திய அரசினால் நிதியளிக்கப்படுகின்றது.
- ❖ இது வெளிநாட்டு மாணவர்களுக்கு தனது பயிற்சியை வழங்குவதுடன், அவர்களது உயர்கல்வியைத் தொடரவும் அனுமதிக்கின்றது.

பொருளாதாரச் செய்திகள்

மின்னணுவை அடிப்படையாகக் கொண்ட தேசிய வேளாண் சந்தை

- ❖ 2020 ஆம் ஆண்டு ஏப்ரல் 14 அன்று மின்னணுவை அடிப்படையாகக் கொண்ட தேசிய வேளாண் சந்தையானது (E-NAM - Electronic-National Agricultural Market) அதன் நான்கு ஆண்டு காலச் செயல்பாடுகளை நிறைவு செய்துள்ளது.
- ❖ இது "ஒரு தேசம் ஒரு சந்தை" என்ற கருத்தாக்கத்தின் கீழ் உருவாக்கப்பட்டதாகும்.
- ❖ இது சிறு விவசாயிகள் வேளாண் வர்த்தகக் கூட்டமைப்பினால் நிர்வகிக்கப்படுகின்றது.
- ❖ இது வேளாண் உற்பத்திப் பொருள் சந்தையிடல் குழு (APMC - Agricultural Produce Marketing Committee) தொடர்பான அனைத்து நடவடிக்கைகளுக்காகவும் வேண்டி ஒரே தளத்தில் தனது சேவைகளை அளிக்கின்றது.



கச்சா எண்ணெயுடன் வந்த முதலாவது கப்பல்

- ❖ ஐக்கிய அரபு அமீரகத்திலிருந்து 1 மில்லியன் பீப்பாய்களைக் கொண்ட முதலாவது கச்சா எண்ணெய்க் கப்பலானது இந்தியாவை அடைந்துள்ளது.
- ❖ இந்தியா 5.33 மில்லியன் டன் கச்சா எண்ணெய் அளவிற்கு அவசர காலச் சேமிப்பு வசதியினைக் கொண்டுள்ளது.
- ❖ இது 9.5 நாட்களுக்கு நாட்டின் எண்ணெய்த் தேவைக்குப் போதுமானதாக இருக்கும்.
- ❖ எண்ணெய்ச் சேமிப்பு இருப்புகள் மங்களூர், பட்ரீ மற்றும் விசாகப்பட்டினம் ஆகிய நகரங்களில் சேமித்து வைக்கப்படுகின்றன.
- ❖ பட்ரீ எண்ணெய்ச் சேகரிப்பு நிலையமானது மேற்குறிப்பிட்டுள்ள 3 நிலையங்களில் மிகப் பெரியதாகும்.
- ❖ இந்தியா, தனது எண்ணெய்த் தேவையில் 83% எண்ணெயை இறக்குமதி செய்கின்றது.
- ❖ இந்தியாவின் மிகப்பெரிய கச்சா எண்ணெய் விநியோக நாடு ஈராக் ஆகும். இது நாட்டின் மொத்த எண்ணெய்த் தேவையில் நான்கில் ஒரு பங்கைப் பூர்த்தி செய்கின்றது.
- ❖ ஈராக் நாட்டைத் தொடர்ந்து சவுதி அரேபியா இந்தியாவிற்கான இரண்டாவது மிகப்பெரிய எண்ணெய் விநியோக நாடாகும்.
- ❖ அமெரிக்கா இந்தியாவிற்கான ஆறாவது மிகப்பெரிய எண்ணெய் விநியோக நாடாகும்.

பனை எண்ணெய் இறக்குமதி

- ❖ இந்தியா பனை எண்ணெய் இறக்குமதி மீதான தடையைக் கடுமையாக்கியுள்ளது.
- ❖ உலகின் மிகப்பெரிய தாவர எண்ணெய் இறக்குமதியாளர் நாடு இந்தியா ஆகும். இது ஒவ்வொரு ஆண்டும் 15 மில்லியன் டன் தாவர எண்ணெய்யை வாங்குகின்றது.



- ❖ இந்தியாவானது இந்தோனேசியா மற்றும் மலேசியா ஆகிய நாடுகளிலிருந்து தாவர எண்ணெய்யை இறக்குமதி செய்கின்றது.

ஊரடங்கிலிருந்து வெளியேறுதல்

- ❖ இந்தியத் தொழிற்சாலைக் கூட்டமைப்பானது சமீபத்தில் “ஊரடங்கிலிருந்து வெளியேறுதல்” என்ற ஒரு அறிக்கையை வெளியிட்டுள்ளது.
- ❖ இந்த அறிக்கையின்படி, இந்தக் கூட்டமைப்பானது தொழிற்சாலைகளை மீண்டும் திறப்பதற்கான மெதுவான மற்றும் படிப்படியான அணுகுமுறையைப் பரிந்துரை செய்துள்ளது.
- ❖ இந்த அமைப்பானது புவியியல் பகுதியைச் சிவப்பு, ஆம்பர் மற்றும் பச்சை நிறமாக வகைப்படுத்த பரிந்துரைத்துள்ளது.

அறிவியல் மற்றும் தொழில்நுட்பச் செய்திகள்

ரெம்டெஸ்விர் மருந்து

- ❖ இந்திய மருத்துவ ஆராய்ச்சிக் கழகமானது “ரெம்டெஸ்விர்” என்ற வைரஸ் எதிர்ப்பு மருந்தானது கோவிட் - 19 வைரஸ் பெருக்கத்தைத் தடுப்பதில் அதிகத் திறனுடன் செயல்படுகின்றது என்று கூறியுள்ளது.
- ❖ “ரெம்டெஸ்விர்” என்ற மருந்தின் திறன் குறித்த ஆராய்ச்சியானது உலகச் சுகாதார அமைப்பின் “பொறுப்புமிக்க சோதனையின்” ஒரு பகுதியாகும்.
- ❖ இந்த மருந்து “எபோலா வைரஸிற்கு” எதிராகப் பயன்படுத்தப்பட்டது.

முக்கிய தினங்கள்

இமாச்சல் தினம் - ஏப்ரல் 15

- ❖ இந்திய விடுதலைக்குப் பின்பு, இமாச்சலப் பிரதேசத்தின் தலைமை ஆணையராக மாகாணமானது 1948 ஆம் ஆண்டு ஏப்ரல் 15 அன்று ஒருங்கிணைக்கப்பட்டது.
- ❖ இது மேற்கு இமயமலைப் பகுதிகளில் உள்ள 28 சிறிய சுதேச அரசுகளின் (நிலப்பிரபுத்துவ மற்றும் ஜெயில்தார்கள் உள்ளிட்ட) ஒருங்கிணைப்பின் விளைவாக உருவானதாகும்.
- ❖ இந்திய ஒன்றியத்தின் 18வது மாநிலம் இமாச்சலப் பிரதேசமாகும்.
- ❖ 1971 ஆம் ஆண்டு ஏப்ரல் 14 அன்று இமாச்சலப் பிரதேசமானது மாநில அந்தஸ்தைப் பெற்றது.



உலகக் கலை தினம் - ஏப்ரல் 15

- ❖ இது யுனெஸ்கோவினால் அனுசரிக்கப்படும் நுண்கலைகளுக்கான ஒரு சர்வதேச அனுசரிப்பாகும்.
- ❖ இது உலகம் முழுவதும் ஆக்கப்பூர்வ மற்றும் படைப்பு தொடர்பான நடவடிக்கைகள் குறித்த விழிப்புணர்வை அதிகப்படுத்துவதற்காக யுனெஸ்கோவின் ஒரு பங்காளரான சர்வதேசக் கலைக் கூட்டமைப்பினால் (IAA - International Association of Art) அறிவிக்கப்பட்டது.
- ❖ இது கூகுள் கலைத் திட்டத்தினால் நிகழ்நேரத்திலும் ஆதரிக்கப்படுகின்றது.
- ❖ முதலாவது உலகக் கலை தினமானது 2012 ஆம் ஆண்டு ஏப்ரல் 15 அன்று அனுசரிக்கப் பட்டது.
- ❖ லியோனார்டோ டாவின்சி என்பவரின் பிறந்த தினத்தின் நினைவாக இத்தினமானது தேர்ந்தெடுக்கப்பட்டுள்ளது.
- ❖ இவர் இத்தாலியைச் சேர்ந்த ஓர் ஓவியராக அறியப் படுகின்றார்.
- ❖ இவர் தொல்லுயிரியல், புதைபடிவத் தடயவியல் மற்றும் கட்டிடக் கலையின் தந்தையாகக் கருதப்படுகின்றார்.
- ❖ இவர் உலக அமைதி, சுதந்திரமான சிந்தனையின் வெளிப்பாடு, சகிப்புத் தன்மை மற்றும் சகோதரத்துவம் ஆகியவற்றின் அடையாளமாகக் கருதப்படுகின்றார்.

இவரது பணிகள்

- ❖ மோனா லிசா என்பது இவரது பணிகளில் மிகவும் புகழ்பெற்றது மற்றும் இதுவரை மேற்கொள்ளப்படாத மிகப் புகழ்பெற்ற ஒரு சித்திரப் பிரதி ஓவியமாகக் கருதப் படுகின்றது.
- ❖ இவரது “லாஸ்ட் சப்பர்” என்பது வரலாற்றில் அதிக அளவில் மறுபதிப்பு செய்யப்பட்ட ஓவியமாகும்.
- ❖ இவரின் “விட்ருவியன் மேன் ஓவியம்” ஒரு கலாச்சாரச் சின்னமாகக் கருதப் படுகின்றது.
- ❖ இவரின் “சல்வாடோர் முன்டி” என்பது கலைப் பணிக்காக இதுவரை அளிக்கப்படாத அதிக விலையைக் கொண்ட ஒரு ஓவியமாகும்.
- ❖ இது 2017 ஆம் ஆண்டில் நியூயார்க்கில் கிறிஸ்டியின் ஏலத்தின் போது உலகச் சாதனை விலையாக \$450.3 மில்லியனுக்கு விற்கப் பட்டது.

